



“അവർക്കു ഹൃദയങ്ങളുണ്ട്; എന്നാൽ അതു കൊണ്ട് അവർ ആലോചിക്കുന്നില്ല. അവർക്കു ദൃഷ്ടികളുണ്ട്; അതുകൊണ്ടവർ കാണുന്നില്ല. അവർക്കു കാതുകളുണ്ട്; അതുകൊണ്ടവർ കേൾക്കുന്നില്ല. അവർ കാലികളെപ്പോലെയാകുന്നു. അല്ല, അവയെക്കാളേറെ വഴിപിഴച്ചവരാകുന്നു. അവർ അശ്രദ്ധയിൽ ലയിച്ചുപോയവരാകുന്നു.”  
(വുർആൻ 7: 177-179)

ചിന്ത

ഈ ഭൂമിയിൽ കോടിക്കണക്കിന് ജീവിവർഗങ്ങളുണ്ട്. ഭീമാകാരങ്ങളായവ മുതൽ സൂക്ഷ്മ ജീവികൾ വരെ അതിലുണ്ട്. ഇവയിൽ ചിന്താശക്തികൊണ്ട് ഏകദൈവം അനുഗ്രഹിച്ചത് മനുഷ്യനെയാണ്. ശരീരാവയവങ്ങളുടെ യോ മറ്റേതെങ്കിലും ഭൗതിക മാനദണ്ഡമനുസരിച്ചോ ചെയ്ത സംവിധാനമല്ല അത്. അത് തികച്ചും ദൈവികദാനമാകുന്നു. അതവന്റെ ജീവിതവിജയവുമായി ബന്ധപ്പെട്ട വിഷയമായതിനാലാണ് അത്തരം ഒരു സംവിധാനം ദൈവം നിശ്ചയിച്ചത്. കാരണം, മനുഷ്യനെക്കാളും ശക്തിയും വലുപ്പവുമുള്ള ജീവികളോന്നും അവനെ പ്പോലെ ചിന്താശക്തിയുള്ളവരല്ല.

ചിന്ത എങ്ങനെ ഉണ്ടാകുന്നു, അതിനു പിന്നിലെ ശക്തിയെന്ത് എന്ന പഠനം അതിസങ്കീർണ്ണമാണ്. അതിശക്തനും അജയ്യനുമായ ഏകദൈവത്തിന്റെ സൃഷ്ടിമാഹാത്മ്യത്തിനു മുമ്പിൽ തല കുനിക്കുവാൻ മാത്രമേ നമുക്ക് സാധിക്കുകയുള്ളൂ.

മനുഷ്യന്റെ ചിന്ത ഉൽഭവിക്കുന്നത് അവന്റെ മസ്തിഷ്കത്തിൽനിന്നാണ്. അതിസങ്കീർണ്ണമായ മസ്തിഷ്കത്തെ മനുഷ്യന് ഏതെങ്കിലും വിധത്തിൽ നിർമ്മിക്കാനായാലും അതിൽ ചിന്താശക്തി നിക്ഷേപിക്കാൻ ആർക്കും സാധിക്കുകയില്ല.

മനുഷ്യന് ദൈവം ചിന്താശക്തി നൽകിയത് അവന്റെ സ്രഷ്ടാവായ ദൈവത്തെ കണ്ടെത്തു വാനും അവന്റെ ജീവിതം ഉത്തമമായ രീതിയിൽ കെട്ടിപ്പടുക്കുവാനുമാകുന്നു. അതിനുവേണ്ടി അനുസ്യൂതമായ ചിന്ത ആവശ്യമാണ്. പ്രപഞ്ചത്തിലും മനുഷ്യശരീരത്തിലും നിറഞ്ഞുകിടക്കുന്ന ഭൗതികദൃഷ്ടാന്തങ്ങൾ അതിനുവേണ്ടിയാണ്

ദൈവം അവനു മുമ്പിൽ വ്യക്തമാക്കിയിട്ടുള്ളത്.

മനുഷ്യൻ പല രീതിയിലും ചിന്തിക്കുന്നവരാണ്. ടെൻഷൻ നിറഞ്ഞതും സന്തോഷം ഉണ്ടാക്കുന്നതും വേദനിപ്പിക്കുന്നതുമായ കാര്യങ്ങൾ അവന്റെ ചിന്തയിൽ കടന്നുവരാം. ചിന്തയുടെ വൈകാരിക വൈജാത്യങ്ങൾ മസ്തിഷ്കത്തിലും മനസ്സിലും മാത്രം ഒതുങ്ങി നിൽക്കുന്നതല്ല. അത് ശരീരത്തെ മൊത്തത്തിൽ ബാധിക്കുന്നുണ്ട്. വൈകാരികതക്കനുസൃതമായി ശരീരത്തിലെ ഹോർമോണുകളുടെ അളവിൽ വ്യത്യാസം വരും. ആരോഗ്യത്തെ അത് പ്രതികൂലമായി ബാധിക്കും. ചിലപ്പോൾ പ്രതിരോധശേഷിയെ നശിപ്പിച്ചെന്നും വരാം.

ഒരാൾ തന്റെ ജീവിതത്തിൽ എന്തു മാത്രം ചിന്തിക്കുന്നുണ്ട്, എന്തെല്ലാം കാര്യങ്ങൾ ഓർത്തുവെക്കുന്നുണ്ട് എന്ന് നമുക്ക് കണക്കാക്കാനാകില്ല. മനുഷ്യന്റെ എല്ലാ കണക്കുകൾക്കും ഉപരിയാണ്. ചിന്തയോടൊപ്പം അന്വേഷണവും മനുഷ്യജീവിതത്തിന്റെ ഭാഗമാണ്. അന്വേഷണവും പഠനവും ചിന്തയും എത്രമാത്രം വിശാലമാണെന്ന് അവയെ അളന്നുകണക്കാക്കാൻ മുതിരുമ്പോൾ മാത്രമേ നമുക്ക് ബോധ്യമാവുകയുള്ളൂ.

ശരീരഭാരത്തിന്റെ രണ്ട് ശതമാനമാണ് മസ്തിഷ്കത്തിന്റെ ഭാരം. ഇത്രയും ചെറിയ ഒരു വയവത്തിന്റെ പ്രവർത്തനം മനുഷ്യജീവിതത്തിൽ എത്ര മാത്രം പ്രാധാന്യമുള്ളതാണെന്ന് പ്രത്യേകം പറയേണ്ടതില്ല. മസ്തിഷ്കത്തെയും, ചിന്തയും വികാരങ്ങളും സ്വപ്നവും അന്വേഷണ-

പഠനകഴിവുകളും കുടികൊള്ളുന്ന നൈ  
സർഗിക ബോധത്തെയും ഏകദൈവത്തി  
നല്ലാതെ മറ്റാർക്കും ഇച്ഛിയം സംവിധാനി

ക്കാൻ സാധിക്കുകയില്ല. അവയെ ശരി  
യായ രീതിയിൽ വിനിയോഗിക്കുകയെന്ന  
താണ് മനുഷ്യരുടെ ബാധ്യത.

---

അബ്ദുൽ ജലീൽ താഴശ്ശേരി  
[info@vazhi.org](mailto:info@vazhi.org) - [jthrees@hotmail.com](mailto:jthrees@hotmail.com)